

भारत सरकार

विधि, न्याय व कंपनीकार्य मंत्रालय



लॉटरी (विनियमन) अधिनियम, १९९८

(सन १९९८ चा अधिनियम क्रमांक १७)

[दिनांक ३१ जानेवारी, २००२ रोजी यथाविद्यमान]

The Lotteries (Regulation) Act, 1998

(Act No. 17 of 1998)

[As in force on the 31st January, 2002]

संचालक, मुद्रण व लेखनसामग्री, महाराष्ट्र शासन यांनी

भारत सरकारच्या वतीने मुद्रित व प्रकाशित केले

२००४

[किंमत : रु. ४.००]

(एक)

प्राक्कथन

या आवृत्तीत, दिनांक ३१ जानेवारी, २००२ रोजी यथाविद्यमान असलेला दि लॉटरिज (रेग्युलेशन) अॅक्ट, १९९८ याचा मराठीतील प्राधिकृत पाठ दिलेला आहे. हा पाठ भारताचे राजपत्र, असाधारण, भाग बारा, अनुभाग १, खंड १२, अंक १, दिनांक २३ जानेवारी, २००३ यात पृष्ठ ४२ ते ४४ मध्ये प्रकाशित करण्यात आला होता. हा प्राधिकृत मराठी पाठ, प्राधिकृत पाठ (केंद्रीय विधि) अधिनियम, १९७३ याच्या कलम २, खंड (क) अन्वये राष्ट्रपतींच्या प्राधिकाराने प्रकाशित करण्यात आला होता आणि अशा रीतीने प्रकाशित करण्यात आल्यानंतर हा पाठ, उक्त अधिनियमाचा प्राधिकृत मराठी पाठ म्हणून समजण्यात आला आहे.

नवी दिल्ली,
दिनांक २३ जानेवारी, २००३.

सुभाष सी. जैन,
सचिव, भारत सरकार.

PREFACE

This edition of the Lotteries (Regulation) Act, 1998 as on the 31st January, 2002 contains the authoritative text of that Act in Marathi which was published in *Gazette of India*, Extraordinary, Part XII, Section 1, No. 1, Vol. 12, dated 23rd January, 2003 on pages 42 to 44.

This authoritative text was published under the authority of the President under Section 2, Clause (a) of the Authoritative Texts (Central Laws) Act, 1973 and on such publication it became the authoritative text of that Act in Marathi.

New Delhi,
Dated 23rd January, 2003.

SUBHASH C. JAIN,
Secretary to the Government of India.

(तीन)

लॉटरी (विनियमन) अधिनियम, १९९८

कलमांचा क्रम

कलमे

१. संक्षिप्त नाव, विस्तार व प्रारंभ
२. व्याख्या.
३. लॉटरीस मनाई.
४. ज्यांच्या अधीन राहून लॉटरीचे व्यवस्थापन करावयाचे त्या शर्ती.
५. राज्यात तिकिटे विक्रीस प्रतिबंध.
६. लॉटरीचे व्यवस्थापन, इत्यादीला मनाई.
७. शास्ती.
८. अपराध दखली व बेजमानती असणे.
९. कंपन्यांनी केलेले अपराध.
१०. निदेश देण्याची शक्ती.
११. केंद्र सरकारची नियम करण्याची शक्ती.
१२. राज्य शासनाची नियम करण्याची शक्ती.

लॉटरी (विनियमन) अधिनियम, १९९८

(१९९८ चा अधिनियम क्रमांक १७)

(३१ जानेवारी, २००२ रोजी यथाविद्यमान)

[७ जुलै, १९९८]

लॉटरीचे विनियमन आणि त्याच्याशी संबंधित व अनुबंधित बाबी यासाठी उपबंध करण्याकरिता अधिनियम :—

भारतीय गणराज्याच्या एकोणपन्नासाव्या वर्षी संसदेकडून पुढीलप्रमाणे अधिनियमित होवो :—

१. (१) या अधिनियमास, "लॉटरी (विनियमन) अधिनियम, १९९८" असे म्हणावे.
- (२) त्याचा विस्तार संपूर्ण भारतभर आहे.
- (३) तो २ ऑक्टोबर, १९९७ रोजी अंमलात आला असल्याचे मानले जाईल.

संक्षिप्त नाव,
विस्तार व प्रारंभ.

२. या अधिनियमात विषयानुसार किंवा संदर्भानुसार काही प्रतिकूल नसेल तर,—

ठराव्या.

(क) "लॉटरीची भव्यतम सोडत" याचा अर्थ, लॉटरीची एखाद्या सणाच्या किंवा अन्य विशेष प्रसंगाच्या दिवशी किंवा काळात आयोजित करण्यात आलेली विशेष लॉटरी सोडत, असा असून इतर सामान्य लॉटरी सोडतीच्या देऊ केलेल्या बक्षिसाच्या रकमेपेक्षा यावेळी देऊ केलेली बक्षिसाची रक्कम जास्त असते ;

(ख) "लॉटरी" याचा अर्थ, तिकिटे खरेदी करून बक्षिसे मिळवण्याची संधी घेणाऱ्या व्यक्तींना चिठ्ठ्या टाकून किंवा संभाव्यताद्वारा बक्षिसे देण्याची कोणत्याही स्वरूपातील व कोणत्याही नावाने ओळखली जाणारी योजना, असा आहे ;

(ग) "विहित" याचा अर्थ, या अधिनियमाखाली तयार केलेल्या नियमांद्वारे विहित, असा आहे.

३. कलम ४ मध्ये उपबंधित केले असेल ते खेरीज करून कोणतेही राज्य शासन, कोणत्याही लॉटरीस मनाई. लॉटरीचे व्यवस्थापन, आयोजन, किंवा प्रचालन करणार नाही.

४. राज्य शासन, खालील शर्तीच्या अधीन राहून, लॉटरीचे व्यवस्थापन, आयोजन व प्रचालन ज्यांच्या अधीन करील :—

राहून लॉटरीचे

- (क) पूर्वघोषित क्रमांकाला किंवा अंकाच्या आधारे कोणतेही बक्षिस देण्यात येणार नाही ;
- (ख) ज्यामुळे लॉटरी तिकिटांच्या अधिप्रमाणनाविषयी खात्री पटेल अशा प्रकारे राज्य शासन, त्या तिकिटावर मुद्रा व शब्दसंक्षेप चिन्ह उमटवून तिकिटांची छपाई करील ;
- (ग) राज्य शासन, एकतर स्वतः किंवा वितरकांमार्फत किंवा विक्री अभिकर्त्यामार्फत तिकिटांची विक्री करील ;
- (घ) लॉटरी तिकिटांच्या विक्रीचे उत्पन्न राज्याच्या लोक लेखात जमा करण्यात येईल ;
- (ङ) लॉटरीच्या सर्व सोडतींचे आयोजन स्वतः राज्य शासन करील ;
- (च) राज्य शासन विहित करील अशा कालावधीत बक्षिसाची न मागितलेली किंवा अन्यथा वितरित न झालेली रक्कम राज्य शासनाची मालमत्ता होईल ;
- (छ) सोडतीचे ठिकाण हे संबंधित राज्यामध्ये स्थित असेल ;
- (ज) कोणत्याही लॉटरीच्या एका आठवड्यात एकापेक्षा जास्त सोडती असणार नाहीत ;
- (झ) सर्व प्रकारच्या लॉटरीच्या सोडती, राज्य शासन, दिवसातील विहित करील अशा वेळेदरम्यान आयोजित केल्या जातील ;
- (ब) लॉटरीच्या भव्यतम सोडतीची संख्या ही एका कॅलेंडर वर्षात सहापेक्षा अधिक असणार नाही ;
- (ट) केंद्र सरकार विहित करील अशा इतर सर्व शर्ती.

५. राज्य शासन, राज्यात, इतर राज्यांनी व्यवस्थापन केलेल्या, आयोजित केलेल्या किंवा प्रचालन राज्यात तिकीट विक्रीस प्रतिबंध, केलेल्या लॉटरीच्या तिकिटांच्या विक्रीस प्रतिबंध करू शकेल.

६. केंद्र सरकार, शासकीय राजपत्रांमध्ये प्रसिद्ध केलेल्या आदेशाद्वारे कलम ४ च्या उपबंधाचे लॉटरीचे व्यवस्थापन उल्लंघन करून करण्यात आलेले लॉटरीचे व्यवस्थापन, आयोजन किंवा प्रचालन यास किंवा जेथे कलम इत्यादीला मनाई ५ च्या उपबंधांचे उल्लंघन करून विक्री करण्यात येईल तेथे त्या विक्रीस प्रतिबंध करू शकेल.

शास्ती. ७. (१) जेव्हा शासनाच्या कोणत्याही विभागाकडून एखाद्या लाँटरीचे व्यवस्थापन, आयोजन किंवा प्रचालन, या अधिनियमास राष्ट्रपतीची मान्यता प्राप्त झाल्याच्या दिनांकानंतर या अधिनियमाच्या उपबंधांचे उल्लंघन करून करण्यात आलेले असेल तेव्हा, विभागप्रमुख दोन वर्षांपर्यंत असू शकेल इतक्या सश्रम कारावासाच्या किंवा द्रव्यदंडाच्या किंवा दोन्ही शिक्षास पात्र असेल :

परंतु, या कलमामधील कोणत्याही गोष्टीमुळे, अशा विभागप्रमुखास, जर त्याने असे उल्लंघन त्याच्या नकळत झाले आहे, किंवा उल्लंघनाच्या कुतीला प्रतिबंध करण्यासाठी त्याने यथोचित खबरदारी घेतली होती, हे सिद्ध केले तर, तो कोणत्याही शिक्षेस पात्र ठरवला जाणार नाही.

(२) पोटकलम (१) मध्ये काहीही अंतर्भूत केलेले असले तरी, जेथे या अधिनियमाखालील उल्लंघन शासनाच्या विभागाकडून घडले असेल आणि विभागप्रमुखाखेरीज अन्य कोणत्याही अधिकाऱ्याच्या संमतीने किंवा त्याने कानाडोळा केल्याने ते घडले आहे, व त्याच्या हजरगर्ज्यामुळे घडले आहे, असे सिद्ध करण्यात आले असेल तर, असा अधिकारीदेखील त्या उल्लंघनाबद्दल दोषी असल्याचे मानले जाईल व त्याच्याविरुद्ध कारवाई करण्यास आणि तदनुसार शिक्षा होण्यास तो पात्र असेल.

(३) जर या अधिनियमाच्या उपबंधांचे उल्लंघन करून खरेदी केल्या जाणाऱ्या, आयोजक्यात किंवा प्रचालन करण्यात येणाऱ्या कोणत्याही लाँटरीमध्ये एखादी व्यक्ती, अभिकर्ता किंवा प्रचालक किंवा व्यापारी म्हणून काम करील किंवा अशा लाँटरीचे तिकीट खरेदी करील किंवा वितरित करील, ती दोन व्यक्ती वर्षांपर्यंत असू शकेल एवढ्या कालावधीच्या सश्रम कारावासाच्या शिक्षेस किंवा द्रव्यदंडास किंवा दोन्ही शिक्षास पात्र होईल.

अपराध दखली व वेजमानती असणे.

८. ह्या अधिनियमाखालील अपराध हे दखली व वेजमानती अपराध असतील.

९. (१) जेथे या अधिनियमाखालील अपराध कंपनीकडून घडला असेल तेथे, अपराध घडला कंपनीने केलेले अपराध. त्यावेळी कंपनीच्या कामकाजाचा प्रभार असलेली व कामकाजाबाबत जबाबदार असलेली अशी प्रत्येक व्यक्ती, तसेच कंपनी, अशा अपराधासाठी दोषी असल्याचे मानण्यात येईल आणि तिच्याविरुद्ध कार्यवाही केली जाण्यास व तदनुसार शिक्षा मिळण्यास पात्र असेल :

परंतु, अशा कोणत्याही व्यक्तीने जर, तिच्या नकळत अपराध घडला होता किंवा अशा अपराधास प्रतिबंध करण्यासाठी तिने यथोचित सर्व खबरदारी घेतली होती, हे सिद्ध केले तर, ती या अधिनियमातील कोणत्याही गोष्टीमुळे कोणत्याही शिक्षेस पात्र ठरवली जाणार नाही.

(२) पोटकलम (१) मध्ये काहीही अंतर्भूत असले तरी, या अधिनियमाखालील अपराध, कंपनीने केलेला असेल आणि तो, कंपनीचा कोणताही संचालक, व्यवस्थापक, सचिव किंवा अन्य अधिकारी याच्या संमतीने किंवा मुकानुमतीने करण्यात आला आहे अथवा त्याच्या हलगर्जीपणाशी त्याचा कारणसंबंध जोडता येण्यासारखा आहे, असे शाबित झाले असेल तर, असा संचालक, व्यवस्थापक, सचिव किंवा अन्य अधिकारी हे सुद्धा अपराधाबद्दल दोषी असल्याचे मानण्यात येईल आणि त्याच्याविरुद्ध कारवाई केली जाण्यास व तदनुसार शिक्षा मिळण्यास ते पात्र होतील.

स्पष्टीकरण.—या कलमाच्या प्रयोजनार्थ,—

(क) "कंपनी" याचा अर्थ, कोणताही निगमनिकाय, असा आहे आणि त्यात भागीदारी संस्था किंवा अन्य व्यक्ती संघाचा समावेश आहे; आणि

(ख) "संचालक" याचा भागादारी संस्थेच्या संबंदातील अर्थ, त्यातील भागीदार, असा आहे.

देण्याची शक्ती.

१०. केंद्र सरकार, या अधिनियमाच्या किंवा त्याखाली करण्यात आलेल्या कोणत्याही नियमाच्या किंवा आदेशाच्या कोणत्याही उपबंधाची राज्यात अंमलबजावणी करण्यासाठी, राज्य शासनाला निदेश देईल.

केंद्र सरकारची

११. (१) केंद्र सरकारला, या अधिनियमातील प्रयोजने पार पाडण्यासाठी शासकीय राजपत्रातील शक्त.

(२) केंद्र सरकारकडून करण्यात आलेला प्रत्येक नियम, तो करण्यात आल्यानंतर होईल इतक्या लवकर संसदेच्या प्रत्येक सभागृहासमोर ते एका सत्राने बनलेल्या अथवा दोन किंवा अधिक क्रमवर्ती सत्रे मिळून बनलेल्या अशा एकूण तीस दिवसांच्या कालावधीकरिता सत्रासोबत असताना ठेवला जाईल आणि पूर्वाक्त सत्राच्या किंवा क्रमवर्ती सत्राच्या पाठोपाठचे सत्र संपण्यापूर्वी जर, त्या नियमात कोणतेही आपरि-वर्तन करण्याबाबत दोन्ही सभागृहांचे मतैक्य झाले अथवा तो नियम करण्यात येऊ नये, याबाबत दोन्ही सभागृहांचे मतैक्य झाले तर, त्यानंतर तो नियम अशा आपरिवर्तित रूपातच परिणामक होईल किंवा प्रकरणपरत्वे, सुळीच परिणामक होणार नाही. तथापि, अशा कोणत्याही आपरिवर्तनामुळे किंवा शून्यी-करणामुळे, तत्पूर्वी त्या नियमाखाली करण्यात आलेल्या कोणत्याही गोष्टीच्या विधिग्राह्यतेला बाध येणार नाही.

१२. (१) राज्य शासन या अधिनियमाचे उपबंध अंमलात आणण्यासाठी शासकीय राजपत्रातील राज्य शासनाची अधिसूचनेद्वारे नियम करू शकेल. नियम करण्याची शक्ती.

(२) विशेषतः व पूर्वगामी शक्तीच्या सर्वसाधारणतेला बाध न आणता, अशा नियमांत खालील सर्व किंवा कोणत्याही गोष्टींसाठी उपबंध करता येतील, ते असे :—

(क) कलम ४, खंड (च) खाली बक्षिसाच्या रकमेसाठी मागणी करण्याबाबत वेळ निश्चित करणे;

(ख) कलम ४ खंड (झ) खाली सर्व लॉटरीच्या सोडती काढण्यासाठी कालावधी निश्चित करणे; आणि

(ग) विहित करणे आवश्यक असेल अशा किंवा विहित करण्यात येतील अशा अन्य कोणत्याही बाबी.

(३) राज्य शासनाकडून, या कलमाखाली करण्यात आलेला प्रत्येक नियम, तो करण्यात आल्यानंतर होईल तितक्या लवकर, जेथे राज्य विधानमंडळ दोन सभागृहांचे मिळून बनलेले असेल तेथे, त्याच्या प्रत्येक सभागृहासमोर किंवा जेथे ते एका सभागृहाचे मिळून बनलेले असेल तेथे, त्या सभागृहासमोर ठेवण्यात येईल.

१३. (१) "लॉटरी (विनियमन) अध्यादेश, १९९८" याद्वारे निरसित करण्यात येत आहे.

(२) असे निरसन झाले तरीही, उक्त अध्यादेशान्वये केलेली कोणतीही गोष्ट किंवा कोणतीही कार्यवाही या अधिनियमाच्या तत्सम उपबंधान्वये केलेली गोष्ट किंवा कार्यवाही असल्याचे समजले जाईल.